

ಸಿಬ್ಬಂದಿ ಇಲ್ಲದ ಕಾರಣದಿಂದ ಅಲ್ಲಿ ಮೇಲಿಂದ ಮೇಲೆ ಈ ರೀತಿ ಗಲಭೆಗಳಾಗುತ್ತವೆ. ಆದ್ದರಿಂದ ಇನ್ನೂ 5 ಪೊಲೀಸ್ ಸ್ಟೇಷನ್‌ಗಳನ್ನು ನಿರ್ಮಾಣ ಮಾಡಿದರೆ ಇಂತಹ ಗಲಭೆಗಳಾಗುವುದಕ್ಕೆ ಸಾಧ್ಯವಾಗುವುದಿಲ್ಲ. ಆದ್ದರಿಂದ ಸರ್ಕಾರದವರು ಈ ಬಗ್ಗೆ ಸೂಕ್ತ ಕ್ರಮ ಕೈಕೊಳ್ಳಬೇಕೆಂದು ಹೇಳುತ್ತೇನೆ. ಈಗ ಆದಂಥ ಅನಾಹುತವನ್ನು ಮಾನ್ಯ ಬೊಮ್ಮಾಯಿ ಅವರು ಕಣ್ಣಾರೆ ನೋಡಿದ್ದಾರೆ. ಅಷ್ಟೇ ಅಲ್ಲ, ಒಂದು ಶಾಂತಿ ಸಮಿತಿಯನ್ನು ರಚಿಸುವುದರ ಮೂಲಕ ಒಂದು ಒಳ್ಳೆಯ ವಾತಾವರಣವನ್ನು ನಿರ್ಮಾಣ ಮಾಡಿ ಬಂದಿದ್ದಾರೆ. ಮಾನ್ಯ ಮುಖ್ಯ ಮಂತ್ರಿಗಳು ಸಹ ಬರುವ ತಿಂಗಳು ಒಂದನೇ ತಾರೀಖಿನ ನಂತರ ಅಲ್ಲಿಗೆ ಬಂದು ಗಲಭೆಗೆ ಒಳಗಾದ ಜನರನ್ನು ಕಂಡು ಮಾತನಾಡಿಸುವುದರ ಮೂಲಕ ಅವರನ್ನು ಸಾಂತ್ವನಗೊಳಿಸಬೇಕು. ಈ ಗಲಭೆ ಬಗ್ಗೆ ಡಿ.ಐ.ಜೆ. ಮಟ್ಟದಲ್ಲಿ ವಿಚಾರಣೆ ಮಾಡಿಸುವುದಾಗಿ ಸರ್ಕಾರದವರು ಹೇಳಿದ್ದಾರೆ. ಆದರೆ ಅಲ್ಲಿನ ಜನರು ನ್ಯಾಯಾಂಗ ವಿಚಾರಣೆಯಾಗಬೇಕೆಂದು ಕೇಳುತ್ತಿದ್ದಾರೆ. ಆದ್ದರಿಂದ ನ್ಯಾಯಾಂಗ ವಿಚಾರಣೆ ನಡೆಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಮೇಶ್ ಜಿಗಣ್ಣಿ (ಮಾನ್ಯ ಗೃಹ ಶಾಖೆಯ ರಾಜ್ಯ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಹುಬ್ಬಳ್ಳಿಯಲ್ಲಿ ಹೋಳಿ ಹಬ್ಬದ ಸಂದರ್ಭದಲ್ಲಿ ನಡೆದಂಥ ಗಲಭೆಯು ಸರ್ಕಾರದ ಗಮನಕ್ಕೆ ಬಂದಿದೆ, ಈ ಒಂದು ಘಟನೆ ಯಾವುದೇ ಒಂದು ಜಾತಿ ಅಥವಾ ಕೋಮಿಗೆ ಸಂಬಂಧಪಟ್ಟಂತೆ ನಡೆದಿಲ್ಲವೆಂದು ಮಾನ್ಯ ಸದಸ್ಯರಿಗೆ ಸ್ಪಷ್ಟವಾಗಿ ಹೇಳುತ್ತೇನೆ. ಆದ್ದರಿಂದ ಈ ವಿಷಯವನ್ನು ಹೆಚ್ಚಿಗೆ ಇಲ್ಲಿ ಪ್ರಸ್ತಾಪ ಮಾಡುವುದು ಬೇಡ ಎಂದು ನಾನು ಅವರಲ್ಲಿ ತಮ್ಮ ಮೂಲಕ ಕೇಳಿಕೊಳ್ಳುತ್ತೇನೆ. ಈ ಘಟನೆ ನಡೆದ ಮರು ದಿವಸ ಹೋಳಿ ಹಬ್ಬವನ್ನು ಜನರು ಆಚರಣೆ ಮಾಡಿದ್ದಾರೆ. ಇದು ನಡೆದ ನಂತರ ರಾತ್ರಿ ಸಮಯದಲ್ಲಿ ಎರಡು ಮೂರು ಮನೆಗಳಿಗೆ ಬೆಂಕಿ ಬಿದ್ದದ್ದು ನಿಜ. ಈ ಕಾರಣದಿಂದ ನಷ್ಟಕ್ಕೆ ಒಳಗಾದವರಿಗೆ ಪರಿಹಾರ ಕೊಡಬೇಕೆಂದು ಮಾನ್ಯ ಸದಸ್ಯರು ಕೇಳುತ್ತಿದ್ದಾರೆ. ಈ ಬಗ್ಗೆ ನಾನು ಈಗಾಗಲೇ ಮೇಲ್ಮನೆಯಲ್ಲಿ ಒಂದು ಹೇಳಿಕೆ ನೀಡಿದ್ದೇನೆ. ಈ ಘಟನೆಯಲ್ಲಿ ಸೊಂದವರಿಗೆ ಪರಿಹಾರ ಕೊಡುವುದಕ್ಕೆ ಬರುತ್ತದೋ ಅಥವಾ ಇಲ್ಲವೋ ಎಂಬ ಬಗ್ಗೆ ಯೋಚನೆ ಮಾಡುತ್ತಿದ್ದೇವೆ. ಈಗ ಸದ್ಯದ ಪರಿಸ್ಥಿತಿಯಲ್ಲಿ ಅಲ್ಲಿ ವಾತಾವರಣ ಶಾಂತವಾಗಿದೆ ಎಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಎಂ. ಜಿ. ಜರತಾರಘರ್.—ಮಾನ್ಯ ಮಂತ್ರಿಗಳು ಇದು ಜಾತಿಯ ಗಲಭೆ ಅಲ್ಲವೆಂದು ಹೇಳಿಕೆ ಕೊಟ್ಟರು. ಆದರೆ

ಅಧ್ಯಕ್ಷರು.—334ನೇ ನಿಯಮದ ಪ್ರಕಾರ ಕ್ಲಾರಿಫಿಕೇಷನ್ ಕೇಳಲು ಅವಕಾಶವಿಲ್ಲ.

ವಿಷಯ : (iv) ಬಳ್ಳಾರಿ ತಾಲ್ಲೂಕ್ ಬೊಮ್ಮಕುಂಟೆ ಗ್ರಾಮದಲ್ಲಿ ನೆರೆಹಾವಳಿಯಿಂದ ತೊಂದರೆಯಾಗುತ್ತಿರುವ ಬಗ್ಗೆ

ಶ್ರೀ ಎಂ. ರಾಮಪ್ಪ (ಬಳ್ಳಾರಿ).—ಬಳ್ಳಾರಿ ತಾಲ್ಲೂಕು, ಬಳ್ಳಾರಿ ಫಿರ್ಕಾಕ್ಕೆ ಸೇರಿದ ಮತಾಂಶ ಬಳ್ಳಾರಿ ಪಟ್ಟಣಕ್ಕೆ ಸಮೀಪದಲ್ಲಿರುವ ಬೊಮ್ಮಕುಂಟೆ ಗ್ರಾಮ, ಬಹಳ ವರ್ಷಗಳಿಂದ ಗ್ರಾಮಕ್ಕೆ ಪಕ್ಕದಲ್ಲಿ ಹರಿಯುವ ಹಳ್ಳ ಮತ್ತು ಹೆಚ್.ಎಲ್.ಸಿ. ಕಾಲುವೆಯ ಹಾಗೂ ಉಪಕಾಲುವೆಯ ಹಾವಳಿಯಿಂದ ಜನರು ಬಹಳ ಕಷ್ಟಕ್ಕೆ ಈಡಾಗಿರುತ್ತಾರೆ. ನೆರೆ ಹಾವಳಿಯಿಂದಾಗಿ ಮನೆಗಳು, ದನಗಳು, ಹೊಲಗಳು ಮತ್ತು ಆಸ್ತಿಪಾಸ್ತಿಗಳು ಕಳೆದುಕೊಂಡು ಬಹಳ ಕಷ್ಟಕ್ಕೆ ಗುರಿಯಾಗಿದ್ದಾರೆ. ಗ್ರಾಮಸ್ಥರು ರೆವಿನ್ಯೂ ಮತ್ತು ಲೋಕೋಪಯೋಗಿ ಅಧಿಕಾರಿಗಳಿಗೆ ಎಷ್ಟೋ ಮನವಿ ಪತ್ರಗಳನ್ನು ಸಲ್ಲಿಸಿದರೂ ಕೂಡ ಇಲ್ಲಿಯವರೆವಿಗೂ ಯಾವ ವಿಧವಾದ ಪರಿಹಾರವೂ ಸಿಕ್ಕಿಲ್ಲ. ಗ್ರಾಮಸ್ಥರು ಎತ್ತರವಾದ ಪ್ರದೇಶಕ್ಕೆ ಅನಲು ಸರ್ವೆ ನಂಬರ್ 77 ಬಿ 1 ನಲ್ಲಿ ಹೊಸ ಗ್ರಾಮವನ್ನು ನಿರ್ಮಾಣ ಮಾಡಬೇಕೆಂದು ಮನವಿ ಮಾಡಿಕೊಂಡಿದ್ದಾರೆ. ಈ ವಿಷಯದ ಬಗ್ಗೆ ಘನ ಸರ್ಕಾರವು ತೀವ್ರ ಕಾರ್ಯಕ್ರಮ ತೆಗೆದುಕೊಳ್ಳಬೇಕು ಹಾಗೂ ಸದರಿ ಗ್ರಾಮಸ್ಥರಿಗೆ ಸಕಲ ನೆರವು ನೀಡಬೇಕೆಂದು ಮಾನ್ಯ ಮಂತ್ರಿಯವರಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಇಲಾಖೆಯ ಮಂತ್ರಿಗಳು).—ಈ ವಿಚಾರದ ಬಗ್ಗೆ ನಾನು ಮಾನ್ಯ ಸದಸ್ಯರನ್ನು ಕರೆಸಿ ಚರ್ಚೆ ಮಾಡಿದ ನಂತರ ಯಾವ ರೀತಿ ಪರಿಹಾರ ಒದಗಿಸಬೇಕು ಎಂಬುದನ್ನು ಯೋಚನೆ ಮಾಡುತ್ತೇನೆ.

ವಿಷಯ : (v) ಹೊನ್ನಾವರ ತಾಲ್ಲೂಕಿನಲ್ಲಿ ಪವರ್‌ಕಟ್ಟನ್ನು ಸರಿಯಾಗಿ ಮಾಡದೆ ಇರುವ ಬಗ್ಗೆ

ಶ್ರೀ ಆರ್. ಎನ್. ನಾಯಕ್ (ಬಳ್ಳಾರಿ).—ಮಾನ್ಯ ಅಧ್ಯಕ್ಷರೇ, ಹೊನ್ನಾವರ ತಾಲ್ಲೂಕಿಗೆ ಸೇರಿದ ಕೆ.ಇ.ಬಿ. ಕಛೇರಿಯಲ್ಲಿ ಶ್ರೀ ಶಕ್ತಿ ಎಂಬ ಹೆಸರಿನ ಅಸಿಸ್ಟೆಂಟ್ ಎಕ್ಸಿಕ್ಯೂಟಿವ್ ಇಂಜಿನಿಯರ್ ಅವರು ಪವರ್ ಕಟ್ ಬಗ್ಗೆ ಬೇರೆ ಕಡೆಗಳಿಗಿಂತ ಭಿನ್ನವಾದ ರೀತಿಯಲ್ಲಿ ನಡೆದುಕೊಳ್ಳುತ್ತಿದ್ದಾರೆ.

ಅಧ್ಯಕ್ಷರು, —ಬಬ್ಬ ಅಧಿಕಾರಿ ಇಲ್ಲವೇ ಬಬ್ಬ ವ್ಯಕ್ತಿಯ ವಿಚಾರವನ್ನು ಈ ಸದನದಲ್ಲಿ ಪ್ರಸ್ತಾಪ ಮಾಡುವುದು ಈ ಸದನದ ಸಂಪ್ರದಾಯವಲ್ಲ. ಆದ್ದರಿಂದ ತಾವು ಜನರಲ್ ಆಗಿ ಏನಾದರೂ ಹೇಳುವುದಿದ್ದರೆ ಹೇಳಿ.

ಶ್ರೀ ಆರ್. ಎನ್. ನಾಯಕ್. —ಬಬ್ಬ ಅಧಿಕಾರಿ ಭಿನ್ನವಾದ ರೀತಿಯಲ್ಲಿ ನಡೆದುಕೊಂಡರೆ ಜನರಲ್ ಆಗಿ ಏನಾಗುತ್ತದೆಂಬುದನ್ನು ಹೇಳುತ್ತೇನೆ. ಈ ಅಧಿಕಾರಿ ತನಗೆ ಸಂಬಂಧಪಟ್ಟವರ ಮನೆಯಲ್ಲಿ ಮದುವೆಯಾದರೆ ಇಲ್ಲವೇ ಗೃಹ ಪ್ರವೇಶವಾದರೆ ಇಲ್ಲವೇ ಯಾವುದಾದರೂ ದೇವಸ್ಥಾನಗಳಲ್ಲಿ ಪೂಜೆ ಇದ್ದರೆ ಈ ಪವರ್ ಕಟ್ಟನ್ನು ವಿಧಿಸುವುದಿಲ್ಲ. ಶ್ರೀ ಮಹಾಲಕ್ಷ್ಮಿ ಎಂಬುವರ ಮನೆಗೆ ಹೆ ಪ್ರವೇಶದ ಸಮಯದಲ್ಲಿ ಪವರ್ ಕಟ್ ಇರಲಿಲ್ಲ. ಆದರೆ ಬೇರೆ ಸಮಾರಂಭಗಳು ಅಂದರೆ ಇವರಿಗೆ ಸಂಬಂಧಪಡದವರ ಮನೆಗಳಲ್ಲಿ ಏನಾದರೂ ಸಮಾರಂಭಗಳು ನಡೆದಾಗ ಮಾತ್ರ ಪವರ್ ಕಟ್ ಇರುತ್ತದೆ. ಇದರಿಂದ ಜನರ ಮನಸ್ಸಿನಲ್ಲಿ ಎಂತಹ ಭಾವನೆ ಬರುತ್ತದೆಂಬುದನ್ನು ಸರ್ಕಾರದವರೇ ವಿಚಾರ ಮಾಡಬೇಕು. ರಾಮೇಶ್ವರ ಕಂಬಿ ಮತ್ತು ಕಂಡೋಡಿ ಸ್ಥಳಗಳು ಈ ಅಧಿಕಾರಿಗೆ ಸಂಬಂಧಪಡದ ಕಾರಣ ಅಲ್ಲಿಗೆ ಪವರ್ ಪೂರೈಕೆ ಮಾಡಲು ಕಾನೂನಿನ ತೊಡಕಿದೆ ಎಂದು ಹೇಳುತ್ತಾರೆ. ಆದರೆ ಮಾರಿಕಾಂಬ ದೇವಸ್ಥಾನಕ್ಕೆ ವಿದ್ಯುತ್ ಸರಬರಾಜು ಮಾಡುವ ಸಲುವಾಗಿ ರೀ-ಎಕ್ಸಿಮೇಟ್ ಆಗಿ ಅದು ಮೇಲಿನ ಅಧಿಕಾರಿಗಳ ಅನುಮತಿ ಪಡೆಯುವುದಕ್ಕೆ ಮೊದಲೇ ವಿದ್ಯುತ್ ಸರಬರಾಜು ಮಾಡಿದ್ದಾರೆ. ಇದೇ ಕಾರಣದ ಮೇಲೆ ಮುಸಲ್ಮಾನರು ತಮಗೆ ನಮಾಜ್ ಮಾಡಲು ಶುಕ್ರವಾರ ಪೂರ್ತಿ ಕರೆಂಟ್ ಸರಬರಾಜು ಮಾಡಬೇಕು ಮತ್ತು ಕ್ರಿಶ್ಚಿಯನ್ ಜನರು ತನಗೆ ಚರ್ಚಿನಲ್ಲಿ ಪ್ರಾರ್ಥನೆ ಸಲ್ಲಿಸಲು ರವಿವಾರ ಪೂರ್ತಿ ಕರೆಂಟ್ ಸರಬರಾಜು ಮಾಡಬೇಕೆಂದು ಹಾಗೆಯೇ ಬೇರೆ ಬೇರೆ ದೇವಸ್ಥಾನಗಳವರೂ ಸಹ ಕೇಳುತ್ತಿದ್ದಾರೆ. ಆದ್ದರಿಂದ ವಾರದ ಎಲ್ಲ ದಿನಗಳಲ್ಲಿಯೂ ಪವರ್-ಕಟ್ ವಿಧಿಸದಿರಲು ಸಾಧ್ಯವಿದೆಯೇ ಎಂಬುದನ್ನು ಮಾನ್ಯ ಮಂತ್ರಿಗಳು ಹೇಳಬೇಕು. ಈಗಿನ ನಿಯಮದ ಪ್ರಕಾರ ಪವರ್-ಕಟ್ ವಿಧಿಸಲೇ ಬೇಕಾಗಿದ್ದರೆ ಅಲ್ಲಿನ ಅಧಿಕಾರಿ ಮೇಲೆ ಸೂಕ್ತ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಎಚ್. ಪಟೇಲ್ (ಮಾನ್ಯ ವಿದ್ಯುಚ್ಛಕ್ತಿ ಇಲಾಖೆಯ ಮಂತ್ರಿಗಳು). —ಮಾನ್ಯ ಅಧ್ಯಕ್ಷರೇ, ಸಂಬಂಧಪಟ್ಟ ಅಧಿಕಾರಿ ಈ ತರಹ ಪಕ್ಷಪಾತ ಮಾಡುವುದು ಸರಿಯಲ್ಲ. ಒಂದು ದೇವರಿಗೆ ವಿದ್ಯುತ್ ಕೊಟ್ಟು ಇನ್ನೊಂದು ದೇವರಿಗೆ ವಿದ್ಯುತ್ ಕೊಡದೆ ಆ ಅಧಿಕಾರಿ ತಪ್ಪು ಮಾಡಿದ್ದಾರೆ. ದೇವರುಗಳ ಮಧ್ಯೆ ಅವರು ಈ ರೀತಿ ವ್ಯತ್ಯಾಸ ಮಾಡಬಾರದಾಗಿತ್ತು. ಮಾನ್ಯ ಸದಸ್ಯರು ಹೇಳಿದಂತೆ ಅವರು ತಮಗೆ ಬೇಕಾದವರ ಮನೆಗಳಲ್ಲಿ ಮದುವೆಯಾದಾಗ ವಿದ್ಯುತ್ ಸರಬರಾಜು ಮಾಡಿ ತಮಗೆ ಬೇಡದವರ ಮನೆಗಳಲ್ಲಿ ಮದುವೆಯಾದಾಗ ವಿದ್ಯುತ್ ಕಡಿತ ಮಾಡಿದ್ದರೆ, ಅದೂ ಸಹ ತಪ್ಪಾಗುತ್ತದೆ. ಆತ ದುಷ್ಕರ್ಮಿ ಅಧಿಕಾರಿ ಎಂದು ಕಾಣುತ್ತದೆ ಅವರ ಬಗ್ಗೆ ನಾನು ವಿಚಾರಣೆ ಮಾಡಿಸುತ್ತೇನೆ.

ವಿಷಯ : (vi) ಮಾಜಿ ಸಚಿವರಾದಂಥ ಶ್ರೀ ಇಬ್ರಾಹಿಂರವರ ಮನೆಗೆ ಕೆಲವರು ನುಗ್ಗಿ ದರೋಡೆ ಮಾಡಿರುವ ಬಗ್ಗೆ

ಶ್ರೀ ಎಂ. ವೀರಪ್ಪ ಮೊಯ್ಲಿ (ಕಾರ್ಕಳ). —ಮಾನ್ಯ ಅಧ್ಯಕ್ಷರೇ, ಮಾರ್ಚ್ ತಿಂಗಳ 13 ಮತ್ತು 14ನೇ ತಾರೀಖಿನ ಮಧ್ಯೆ ರಾತ್ರಿಯಲ್ಲಿ ಭದ್ರಾವತಿಯಲ್ಲಿರುವ ಮಾಜಿ ಸಚಿವರಾದಂಥ ಶ್ರೀ ಇಬ್ರಾಹಿಂ ಅವರ ಮನೆಗೆ ಕೆಲವರು ಲಗ್ಗೆ ಹಾಕಿ ಮನೆಯ ಬಾಗಿಲನ್ನು ಮನೆಯಲ್ಲಿ ಯಾರೂ ಇಲ್ಲದ ಸಮಯದಲ್ಲಿ ಒಡೆದುಹಾಕಿ ಮನೆಯಲ್ಲಿದ್ದ ಸಾಕಷ್ಟು ಸಾಮಾನುಗಳನ್ನು ದರೋಡೆ ಮಾಡಿದ್ದಾರೆ. ಈ ರೀತಿ ಅಪಹರಣ ಮಾಡಿದಂಥ ಯಾರನ್ನೂ ಸಹ ಇಲ್ಲಿಯವರೆಗೆ ಹಿಡಿದಿಲ್ಲ. ಈ ಬಗ್ಗೆ ಪೊಲೀಸರು ಕಾರ್ಯಾಚರಣೆ ನಡೆಸುತ್ತಾರೆಯೆಂದುಕೊಂಡು ನಾವು ಇಲ್ಲಿ ಈ ವಿಷಯವನ್ನು ಪ್ರಸ್ತಾಪ ಮಾಡುವುದಕ್ಕೆ ಹೋಗಲಿಲ್ಲ. ಆದರೆ ಇಷ್ಟು ದಿವಸಗಳಾದರೂ ಸಹ ಪೊಲೀಸರು ಕ್ರಮ ತೆಗೆದುಕೊಂಡ ಬಗ್ಗೆ ಯಾವ ಒಂದು ಸುಳಿವೂ ಸಹ ಇಲ್ಲ. ಇದಕ್ಕೆ ಕಾರಣವೇನೆಂದು ಗೃಹ ಇಲಾಖೆಯವರು ಹೇಳಬೇಕು.

ಬಹಳ ಹೊತ್ತಿನ ನಂತರ ಪೊಲೀಸಿನವರು ಪೊಲೀಸ್ ನಾಯಿಗಳ ಜೊತೆಯಲ್ಲಿ ಬಂದು, ಇಬ್ರಾಹಿಂ ಅವರ ಮನೆಗೆ ಹೋಗಿ ಆ ನಂತರ ಸೀದಾ ಪೊಲೀಸ್ ಸ್ಟೇಷನ್‌ಗೆ ಹೋಗಿದ್ದಾರೆ. How far it is true, it has got to be verified.

Mr. Speaker.—You can give the information.

Sri M. Veerappa Moily.—I am giving the information. This is one of the most interesting cases.

Mr. Speaker.—It has gone to give information to the police.